

വനനശീകരണം സംഭവിച്ച മേഖലകളിൽ വനവൽകരണം നടപ്പാക്കുന്നതിനും വനംവകുപ്പ് നടപടികൾ സ്വീകരിച്ചുവരുന്നുണ്ട്. നദീതീര കയ്യേറ്റങ്ങൾക്കെതിരെ 2001-ലെ നദീതീര സംരക്ഷണവും മണൽവാർൽ നിയന്ത്രണ നിയമവും അനുബന്ധചട്ടങ്ങളും പ്രകാരം റവന്യൂ വകുപ്പ് നടപടികൾ സ്വീകരിച്ചുവരുന്നു.

റവന്യൂ കമ്മി

9 (*309) ശ്രീ. കെ. രാധാകൃഷ്ണൻ :

ശ്രീ. കോലിയക്കോട് എൻ. കൃഷ്ണൻ നായർ :

ശ്രീ. എ. എം. ആരിഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ധനകാര്യ കമ്മീഷൻ അവാർഡ് പ്രകാരം തന്നാണ്ടിൽ സംസ്ഥാനത്തിന്റെ റവന്യൂ കമ്മി കറയ്ക്കാൻ അനുവദിച്ച തുക വക മാറ്റി ചെലവഴിച്ചിട്ടുണ്ടോ;

(ബി) ഈ തുക ലഭിക്കുന്നത് ഏതെങ്കിലും നിബന്ധനകൾക്ക് വിധേയമായിട്ടായിരുന്നുവോ; എങ്കിൽ നിബന്ധനകൾ വിശദമാക്കാമോ;

(സി) ധനകാര്യ കമ്മീഷൻ നിർദ്ദേശിച്ചിട്ടുള്ള ധനദുരൂപയോഗ ലക്ഷ്യം എന്തായിരുന്നു; നിലവിൽ റവന്യൂ കമ്മി എത്ര?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) ധനകാര്യ കമ്മീഷൻ അവാർഡ് പ്രകാരം തന്നാണ്ടിൽ സംസ്ഥാനത്തിന്റെ റവന്യൂ കമ്മി കറയ്ക്കാൻ അനുവദിച്ച തുക വക മാറ്റി ചെലവഴിച്ചിട്ടില്ല.

(ബി) അല്ല.

(സി) ധനകാര്യ കമ്മീഷൻ നിർദ്ദേശിച്ചിട്ടുള്ള ധനദുരൂപയോഗ ലക്ഷ്യം (ധനക്കമ്മി, കടബാധ്യത, പലിശ തിരിച്ചടവ് എന്നിവ GSDP-യുടെ ശതമാനത്തിൽ) താഴെ വിവരിക്കുന്ന രീതിയിൽ സംസ്ഥാനം കൈവരിക്കേണ്ടതുണ്ട്.

ഇനം	2015-16	2016-17	2017-18	2018-19	2019-20
	ജി.എസ്.ഡി.പി. ശതമാനത്തിൽ				
ധനക്കമ്മി	3.00	3.00	3.0	3.00	3.00
കടബാധ്യത	31.34	30.84	30.40	30.01	29.67
പലിശ തിരിച്ചടവ്	15.70	15.01	14.37	13.78	13.23

നിലവിൽ 2015-16 സാമ്പത്തിക വർഷത്തിലെ റവന്യൂ കമ്മി പുതുക്കിയ എസ്റ്റിമേറ്റ് (Revised Estimate) പ്രകാരം 10814.49 കോടി രൂപയാണ്.

കുറ്റകൃത്യങ്ങളിലെ ഇരകൾക്ക് നഷ്ടപരിഹാരം

10 (*310) ശ്രീ. ഡൊമിനിക് പ്രസന്റേഷൻ

ശ്രീ. എം. എ. വാഹിദ്

ശ്രീ. ലൂഡി ലൂയിസ്

ശ്രീ. തോമ്പിൽ രാമകൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) കുറ്റകൃത്യങ്ങളിലെ ഇരകൾക്ക് നഷ്ടപരിഹാരം നൽകുന്നതിന് പദ്ധതി രൂപീകരിച്ചിട്ടുണ്ടോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് പദ്ധതിവഴി കൈവരിക്കാനുദ്ദേശിക്കുന്നത്;

(സി) പദ്ധതി നടപ്പിലാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ആഭ്യന്തരവും വിജിലൻസും വകുപ്പുമന്ത്രി (ശ്രീ. രമേശ് ചെന്നിത്തല) :

(എ & ബി) ഉണ്ട്. Victim Compensation Scheme-2014 സംസ്ഥാനത്ത് നടപ്പിലാക്കുന്നതിന് 24-2-2014 തീയതിയിലെ സ. ഉ. (കയ്യെഴുത്ത്) നമ്പർ 37/2014/ആഭ്യന്തരം പ്രകാരം സർക്കാർ ഭരണാനുമതി നൽകുകയുണ്ടായി.

ഒരു ക്ഷേമ പദ്ധതി എന്ന നിലയിലാണ് സർക്കാർ പ്രസ്തുത പദ്ധതി ആരംഭിച്ചിരിക്കുന്നത്. കുറ്റകൃത്യങ്ങളിൽ ഇരയാകുന്നവർക്ക്/ആശ്രിതർക്ക്, കുറ്റകൃത്യത്തിന്റെ പരിണിതഫലമായി നഷ്ടം/പരിക്ക് സംഭവിക്കുകയും അവർക്ക് പുനരധിവാസം ആവശ്യമായി വരികയും ചെയ്യുന്ന സാഹചര്യത്തിൽ നഷ്ടപരിഹാരം നൽകുക എന്നതാണ് ഈ പദ്ധതിയുടെ ഉദ്ദേശ്യലക്ഷ്യം.

പ്രസ്തുത പദ്ധതിയുടെ നടത്തിപ്പിനായുള്ള ഫണ്ട് താഴെ കാണിച്ചിരിക്കുന്ന മാർഗ്ഗങ്ങളിലൂടെ കണ്ടെത്താനാണ് തീരുമാനിച്ചിരിക്കുന്നത്.

I. വാർഷിക ബഡ്ജറ്റിൽ വകയിരുത്തപ്പെടുന്ന തുക.

II. Cr. P.C. സെക്ഷൻ 357 അനുസരിച്ച് പിഴ ഇനത്തിൽ ഈടാക്കുന്ന തുക.